

“(ङ) क्रशर उद्योगबाट उत्पादन हुने गिटो, ढुङ्गा र बालुवा निकासी गर्ने सम्बन्धमा देहाय बमोजिम गर्नु पर्नेछः-

१) खण्ड ६०, अतिरिक्ताङ्क १७(ग), मिति २०६७।६।२४ को नेपाल राज-पत्रमा प्रकाशित सूचना अनुसार निकासीको लागि पूर्ण बन्देज लगाइएको कारण हाल मौज्दात रहेको गिटो, ढुङ्गा र बालुवा मध्ये देहायको अवस्था विद्यमान भएका क्रशर उद्योगहरूको तयारी गिटो, ढुङ्गा र बालुवा नेपाल सरकारबाट गठित सम्बन्धित जिल्ला अनुगमन तथा समन्वय समितिबाट मौज्दात प्रमाणित गराई सोको आधारमा तोकिएको परिमाण बमोजिम निकासी अनुमति दिनेः-

- क) प्रचलित कानून बमोजिम दर्ता र नवीकरण भएका,
- ख) प्रचलित कानून बमोजिम कर चक्ता प्रमाणपत्र प्राप्त गरेका,
- ग) प्रचलित कानून बमोजिम प्रारम्भिक वातावरणीय परीक्षण (Initial Environment Examination)/ वातावरणीय प्रभाव मूल्याङ्कन (Environment Impact Assessment) गराई सोको पालना गरेका,
- घ) निकासी गर्ने प्रयोजनका लागि उत्पत्तिको प्रमाणपत्र (Certificate of Origin) प्राप्त गरेका ।

२) उपखण्ड (१) बमोजिम जिल्ला अनुगमन समितिले सम्बन्धित उद्योग-बाट उत्पादित गिटो, ढुङ्गा र बालुवाको मौज्दात प्रमाणित गर्दा तत्तत् उद्योगको स्वीकृत वार्षिक क्षमताको अधीनमा रही प्रमाणित गर्नु पर्ने,

३) अब उपरान्त गिटो, ढुङ्गा र बालुवा उत्पादन गरी निकासी गर्दा समेत उपखण्ड (१) बमोजिमको अवस्था विद्यमान भएका क्रशर उद्योग हुनु पर्ने र त्यस्ता उद्योगले कम्तीमा एक तह प्रशोधन गरी मूल्य अभिवृद्धि गरी निकासी गर्ने व्यवस्था मिलाउने,

४) गिटो, ढुङ्गा र बालुवा निकासी गर्दा स्वीकृत अनुमतिपत्र/इजाजतपत्र बमोजिम वार्षिक निकासी परिमाणको आधारमा पास बुझ्ने व्यवस्था गरी प्रत्येक पटक भएको निकासी सम्बन्धित भन्सार कार्यालयले पास बुझ्ने अभिलेख जनाउनु पर्ने,

(३) ५९३

खण्ड ६० संख्या ५१ नेपाल राजपत्र भाग ५ मिति २०६७।१२।२८

५) निकासी हुने वालवस्तुको भुक्तानी बैंक ड्राफ्ट, टि.टि. वा Letter of Credit को माध्यमबाट नियमित गर्ने ।”

खण्ड ६०, अतिरिक्ताङ्क १७(ग) मिति २०६७।६।२४ मा प्रकाशित यस मन्त्रालयको नेपाल राजपत्रको सूचना खारेज गरिएको छ ।

आज्ञाले,
पुरुषोत्तम ओझा
नेपाल सरकारको सचिव

(४)

मुद्रण विभाग, सिंहदरबार, काठमाडौंमा मुद्रित मूल्य रु. ५।-
गो.हु.व.नं. १६।२०६२।६३

आधिकारिकता मुद्रण विभागबाट प्रमाणित गरिएपछि मात्र लागु हुनेछ।